

सरकारी सेवाओं तक पहुँच में प्रगति

मैगिंवन्टी सरकार, हैल्थ कार्ड और ड्रायवर लायसैन्स नवीकरण (रिन्यूअल) को एक ही छत के नीचे ला रही है

समाचार

जुलाई 22, 2009

इस पतझड़ मौसम से शुरू होकर, अधिक ओन्टारियो निवासियों को हैल्थ कार्ड, ड्रायवर लायसैन्स और गाड़ी पंजीकरण (रजिस्ट्रेशन) सेवाओं के लिये केवल एक बार जाना पड़ेगा।

अगले कुछ महीनों के दौरान, सर्विस-ओन्टारियो यह करेगा :

- हैल्थ कार्ड सेवाओं की पहुँच को वर्तमान 27 ओहिप (OHIP) कार्यालयों से बढ़ाकर सभी 300 एकीकृत (इन्टीग्रेटेड) सर्विस-ओन्टारियो केन्द्रों तक फैला देगा
- ड्रायवर और गाड़ी की सेवाओं को सभी 300 केन्द्रों में उपलब्ध करा देगा
- औन-लाइन मांग किये जाने पर गाड़ी पंजीकरण स्टिकर, आप तक पांच दिन के अन्दर पहुँचा देगा

ये परिवर्तन, आज तक की सामान्य सरकारी सेवाओं की अपेक्षा कहीं ज्यादा सेवाओं तक पहुँचने का अवसर लोगों को देंगे, खासकर ग्रामीण और उत्तरी समुदायों में। सभी ओन्टारियो निवासियों में से लगभग 95 प्रतिशत लोग एकीकृत सर्विस-ओन्टारियो केन्द्रों से 10 किलोमीटर दायरे के अन्दर होंगे।

कथन (कोटेशन)

“ओन्टारियो निवासी अपेक्षा करते हैं कि सरकार उनके टैक्स-डालर उन श्रेष्ठ ग्राहक सेवाओं को प्रदान करने के लिये समझदारी से खर्च करे जिनकी उन्हें आवश्यकता है और जिन्हें प्राप्त करने के वे अधिकारी हैं। सर्विस-ओन्टारियो, सेवाओं को एकत्रित कर रहा है और स्थानों को संघटित कर रहा है ताकि लोगों का काम जल्द, मैत्रिपूर्ण और आसान हो सके।”
-- हरिन्दर तक्खड़, मंत्री - सरकारी सेवाएं

तत्पर तथ्य

- वर्तमान में, केवल दो सर्विस-ओन्टारियो केन्द्र, हैल्थ कार्ड, ड्रायवर लायसैन्स और गाड़ी पंजीकरण सेवाएं एक छत के नीचे प्रदान करते हैं।
- ग्रामीण समुदायों में, हैल्थ कार्ड सेवाओं तक पहुँच 2 सर्विस-ओन्टारियो केन्द्रों से बढ़ाकर 163 तक फैला दी जाएगी।
- उत्तरी समुदायों में, हैल्थ कार्ड सेवाओं तक पहुँच 6 सर्विस-ओन्टारियो केन्द्रों से बढ़ाकर 67 तक फैला दी जाएगी।
- औन-लाइन प्रदान की जाने वाली सेवाओं में से कुछ सेवाएं हैं पते में परिवर्तन, बर्थ सर्टिफिकेट और आउट-डोर कार्ड रिन्यूअल।

अधिक जानिये

सर्विस-ओन्टारियो द्वारा प्रस्तुत सेवाओं [services](#) के बारे में अपने निकटतम स्थान [location](#) ढूँढें।